

Jenaaj Jimɔr Kōmɔane Menin



Annie ekar mijak in jino pād ilo Doulu eo an Jiroñ ro.



Bwebwenato in ekar bōk jikin ilo USA.

Annie eaar iri ed in nuknuk eo an. Ekar kajjioñ roñjake rikōnono ro. Bōtaab ekar wōr juon an eñjake in ikūm̄kūm̄ inepata.

Rainin ej raan eo Annie enaaj jino etal ñan Doulu eo an Jiroñ ro. Liin ekar etal ñan kūlaaj eo m̄ojin wōt kweil̄ok in kwojkwoj eo. Aolep raar ba ñan Annie ke enaaj limo, bōtaab ijoke, ekar mijak.

Ekar reil̄ok ñan Tami, leddik eo jein. Tami ekar pād ilo Doulu eo an Jiroñ ro ium̄win jilu iiō ko, im ekar iakwe. Aolep iien liin ekar jiroñ Annie ewi joñan an kar em̄man. Tami ekar ba, "Kwonaaj ioon elōñ ro m̄ōttam̄." "Eoktak jān Būraimere. Enañin āinwōt kwoj juon rūtto."

Bōtaab Annie eaar jab āinwōt leddik eo jein. Em̄man ippān Tami jeļā kajeen armej ro rekāal, im ekar pidodo ñan e ñan kōm̄man m̄ōttān. Annie ekar ejjeļok an naan im ekōn wōt riit ak jiña ijell̄okin kōnono ñan ro jet.

Annie ekar barāinwōt wōr an tao, im ekar āliklik kōn reitokin. Ekar kōjberbal kūriim̄, eo ekar jipañ. Bōtaab ebbok ko rōbūrōrō ilo kilin mejān rejjab maroñ jako.

Ālkin kweil̄ok in kwojkwoj eo, Annie ekar iper e neen ilo hallway eo. "Ijjab maroñ etal ñan Doulu eo an Jiroñ ro," ekar ba ñan M̄ama im Tami,

Jinen ekar erreitok kōn kea. "Ikar ļōm̄nak kwar m̄ōñōñō ilo am̄ etal ñan Doulu eo an Jiroñ ro. Ta eo ekar waļok?"

"Ijjab jeļā kajjien leddik ro rōrūtto." Annie ekar jibwe turin mejān. "Im remaroñ bōlen ettōñ ñe rej lo eō."

M̄ama ekar atbakwōje Annie. "Keememej bwe Tami enaaj bar pād ijeñ."

Annie eaar ba, "Ijjab āinwōt Tami." Ekar reil̄ok ñan leddik eo jein. "Em̄man am̄ kōnono ñan armej."

"Ijeļā epen ñan etal ñan juon kūlaaj ekāal," Tami eaar ba. "Bōtaab jenaaj jimɔr kōm̄mane menin. Ikar barāinwōt eñjake mijak ke ikar jino Doulu eo an Jiroñ ro."

Annie eaar kabūrōrō ñan Tami. Tami ekar āinwōt lukkuun peran aolep iien! Joñan ekar kajjioñ ñan school musical eo an im kar bōk eddo in tōl. Annie ejjab kōm̄man men rot kein. Ekar kajjioñ bwe ren jab kile.

"Bōtaab kwojjañn kar mijak" Annie eaar ba.

Tami ekar ettōñ dikdik. "Aaet ij kijor mijak! Iaar mijak ke iaar kajjioñ ñan kōjañjañ eo. Kwojjeļā ta eo iaar kōm̄mane?"

Annie eaar kōjōboululi bōran.

"Iaar jar im iaar kajjioñ joñan wōt aō maroñ. Im iaar barāinwōt jipañ ajri ro jet. Āinwōt ekar bwe an lōñ iaer raar mijak ejjeļok āinwōt ña. Jipañ ro jet peran ekar jipañ eō ñan peran."

Annie eaar ļōm̄nak kake. Emaroñ ke kōm̄man ta eo Tami ekar kōm̄man im jipañ leddik ro ilo kūlaaj eo an jab mijak?

"Kwoj ke ļōm̄nak kwomaroñ etal ñan Doulu eo an Jiroñ ro rainin?" M̄ama eaar kajjitōk.

Annie eaar bōk kūtuwōn. Innām ekar em̄ajidjid. Emaroñ kōm̄mane.

Annie im Tami rekar etetal̄ok ñan kūlaaj eo an Doulu eo an Jiroñ ro. Annie ekar reil̄ok ñan leddik ro jet. Jet iaer raar ikum̄kum̄ āinwōt e. Julie ekar kōrōq̄l koļan bōran kōn addi in pein ilo an Erica kañ addi in pein.

Annie ekar ļōm̄nak kōn ekōjkan an maroñ kar jipañ er. Ekar etal im jjet iturin Julie. "Kobar ikūm̄kūm̄ ke?" Annie eaar unoojdikdik. "Enaaj EM̄MAN."

Julie ekar ettōñdikdik, im Annie eaar bar ettōñdikdikļok. Kiiō edikļok an Annie mijak. Bōlen Doulu eo an Jiroñ ro emaroñ lukkuun naaj em̄man. ●